


GJAR050001482024



પ્રાપ્તિ તારીખ : ૨૦/૦૨/૨૦૨૪

નોંધ્યા તારીખ : ૨૦/૦૨/૨૦૨૪

ફેસલ તારીખ : ૧૩/૦૮/૨૦૨૬

સમયગાળો : વર્ષ માસ દિવસ

૦૨ ૦૫ ૧૯

માલપુરનાં મહે. જયુડીશ્યલ મેજિસ્ટ્રેટ ફ. કલાસ સાહેબશ્રીની
કોર્ટમાં, મુ.માલપુર.

ફોજદારી કેસ નં. ૧૨૨/૨૦૨૪
આંક- ૪૧

FORM-A

માલપુરનાં મહે. જયુડીશ્યલ મેજિસ્ટ્રેટ ફ. કલાસ સાહેબશ્રીની કોર્ટમાં, મુ.માલપુર.	
જજમેન્ટ તારીખ	૧૩/૦૮/૨૦૨૬
ફોજદારી કેસ નંબર	૧૨૨/૨૦૨૪
ગુનાની કલમ	ધી નેગોશીએબલ ઇન્સ્ટ્રુમેન્ટ એક્ટ, ૧૮૮૧ ની કલમ : ૧૩૮ મુજબ
ગુના રજુ.નં.	--
ફરિયાદી	શ્રીજી ઇન્ડસ્ટ્રીજનાં પ્રોપરાઇટર પટેલ દિક્ષીતકુમાર હિતેન્દ્રભાઈ રહે.જેશીંગપુર, તા.માલપુર, જી.અરવલ્લી.
ફરિયાદ પક્ષે	વિ.વ.શ્રી.જે.એસ.પટેલ
આરોપી	પદમાવતી પશુઆહારના પ્રોપરાઇટર સિધ્ધાર્થભાઈ પારસભાઈ જૈન , રહે.જ, પહેલો માળ, વિનાયક ફ્લેટ, મારૂતિનગર, હિંમતનગર.
બચાવ પક્ષે	વિ.વ.શ્રી.એસ.કે.મકવાણા

FORM-B

ગુનાની તારીખ	--
એફ.આઈ.આર.ની તારીખ	--
પ્તી/ તહોમતનામું ઘડયા તારીખ	૨૮.૦૮.૨૦૨૪
પુરાવો શરૂ કર્યા તારીખ	૧૨.૦૮.૨૦૨૪
ચુકાદા પર રાખ્યા તારીખ	૨૩.૦૭.૨૦૨૬
ચુકાદા તારીખ	૧૩.૦૮.૨૦૨૬
સજાનાં હુકમની તારીખ,જો હોય તો	૧૩.૦૮.૨૦૨૬

આરોપીની વિગતો

આ રોપી નંબ ર	આરોપીનું નામ	અટક કર્યા તારીખ	જામીન ઉપર મુક્ત કર્યા તારીખ	આક્ષેપિ ત ગુના	છોડી મુકેલ છે કે સજા કરેલ છે	કરવામાં આવેલ સજા	ફો.કા.સં ની કલમ- જરૂર ના હેતુ માટે
૧.	પદમાવતી પશુઆહારના પ્રોપરાઈટર સિધ્ધાર્થભાઈ પારસભાઈ જૈન	--	--	ધી નેગોશી એબલ ઈન્સ્ટ્રુ મેન્ટ એક્ટ, ૧ ૮૮૧ ની કલમ : ૧૩૮ મુજબ	સજા કરેલ છે.	આખરી હુકમ મુજબ	-

FORM-C**- ફરિયાદી/બચાવપક્ષ/ કોર્ટનાં સાક્ષીઓની યાદી-****એ ફરિયાદ પક્ષ:-**

અનુ.નં.	નામ	પુરાવાનો પ્રકાર
૧	શ્રીજી ઇન્ડસ્ટ્રીજનાં પ્રોપરાઈટર પટેલ દિક્ષીતકુમાર હિતેન્દ્રભાઈનું સરતપાસનું સોગંદનામું	ફરીયાદી આંક: ૯

(બી) ફરિયાદપક્ષ તરફેના દસ્તાવેજ પુરાવાઓનું લીસ્ટ :-

અનુ. નં.	આંક	વિગત
૧	૦૯	ધી સાબરકાંઠા ડીસ્ટ્રીક્ટ કો.ઓ.બેન્ક લિ.નો ચેક
૨	૧૦	બેન્કમાંથી મળેલ ચેક રીટર્ન મેમો (તા.૨૮.૦૭.૨૦૨૩)
૩	૧૧	બેન્કમાંથી મળેલ ચેક રીટર્ન મેમો (તા.૨૫.૧૦.૨૦૨૩)
૪	૧૨	નોટીસની સ્થળપ્રત નકલ
૫	૧૩	પો.સ્ટ ની રજી.એડી.સ્લીપ
૬	૧૪	પો.સ્ટની ઓનલાઈન કોમ્પ્યુટરાઈઝડ એકનોલોજમેન્ટ રસીદ

(બી).બચાવપક્ષ :-

અનુ. નં.	આંક	વિગત
-	-	-

-:કરાવ:-

(૧) ફરિયાદ પક્ષની ટૂંકમાં વિગતો એવી છે કે, આ કામનાં ફરીયાદી મોજે જેશીંગપુર,તા.માલપુર, જી.અરવલ્લીના રહીશ છે અને શ્રીજી ઇન્ડસ્ટ્રીજ નામથી પશુ આહાર બનાવવાની મીલ ધરાવે છે અને સદરહું આરોપી જ,પહેલો માળ, વિનાયક ફ્લેટ, માણતિનગર,હિંમતનગરનાં રહીશ છે. સદરહું આરોપી મોડાસા માર્કેટ ચાર્ડમાં પદમાવતી પશુ આહાર નામની પેઢી ધરાવતા હોય અને પશુ

આહાર વેચવાનો ધંધો કરતા હોય અવારનવાર ફરીયાદીની મીલ ઉપર આવતા હોવાથી ફરીયાદી સદરહું આરોપીના પરીચયમા આવેલ અને મિત્રતા થયેલી અને ફરીયાદી જોડે થી રોકડેથી અને બાકીમાં માલ ખરીદતા હતા.ત્યારબાદ સદરહું આરોપી તા.૪/૧૦/૨૨ અને તા.૧૫/૧૦/૨૨ અને તા.૧૬/૧૦/૨૨ ના રોજ ફરીયાદીની મીલ ઉપર આવેલા અને મકાઈ પાપડી અને મકાઈ ભરડો ખરીદેલો અને તેના ભાવના રૂ.૪,૦૩,૧૦૦/- બાકી રાખેલા. ત્યારબાદ ફરીયાદીએ સદરહું આરોપી જોડે તેમના બાકી નીકળતા રૂપિયાની ઉઘરાણી કરતાં આરોપીએ કહેલ કે હું વેપારી છું અને અવાર નવાર તમારી જોડેથી માલ ખરીદું છું હું તમારા રૂપિયા આપી દઈશ તેમ કહી આરોપી ફરીયાદીને રૂપિયા આપતા ન હતા. ત્યારબાદ ફરીયાદીએ ફરીથી ઉઘરાણી કરતા સદરહું આરોપીએ ફરીયાદીને ધી સાબરકાંઠા જિલ્લા મધ્યસ્થ સહકારી બેન્ક લી. મોડાસા શાખાનો ચેક નં.૦૩૦૦૯૨ નો રૂ.૪,૦૩,૧૦૦/- (અંકે રૂપિયા ચાર લાખ ત્રણ હજાર એકસો પુરા)નો તા.૨૮/૭/૨૩ નો ભરીને નીચે સહી કરીને આપેલો અને એવો પાકો વિશ્વાસ અને ભરોશો આપેલો કે સદર ચેક પાકતી તારીખે તમારા ખાતા માં રજૂ કરશો તો તેમાં જણાવેલ રૂપિયા તમોને મળી જશે જેથી આરોપી ઉપર વિશ્વાસ અને ભરોસો રાખીને ફરીયાદીએ સદર ચેક સ્વીકારેલ. ત્યારબાદ ફરીયાદીએ સદર ચેક તા.૨૮.૦૭.૨૦૨૩ ના રોજ તેમના ખાતાવાળી બેન્ક ધી સાબરકાંઠા ડિસ્ટ્રીક્ટ કો.ઓ.બેન્ક.લિ,નો અણિયોર શાખામાં રજુ કરતા સદરહું આરોપીના ખાતામાં ચેક કલીયરન્સ માટે જતા "ફંડ ઈનસફીશીયન્ટ " ના શેરા સાથે તા.૨૮/૦૭/૨૦૨૩ ના રોજ પરત મળેલ.જેથી ફરીયાદીએ આ અંગે આરોપીને જણાવતા સદરહું આરોપીએ જણાવેલ કે, હાલ રૂપિયાની સગવડ થયેલ નથી અને તેઓ રૂપિયાની સગવડ કરી તમો ફરીયાદીને કહીશ ત્યારે ફરીથી બેન્કમાં ચેક રજુ કરશો એટલે રૂપિયા મળી જશે.ત્યારબાદ સદરહું આરોપીએ ફરીયાદીને રૂપિયાની સગવડ થઈ ગયેલ હોય સદર ચેક બેન્કમાં રજુ કરવાનું જણાવતા ફરીયાદીએ સદર ચેક તેમના ખાતાવાળી બેન્ક ધી સાબરકાંઠા

ડિસ્ટ્રીક્ટ કો.ઓ.બેન્ક.લિ,નો ઉભરાણ શાખામાં રજુ કરતા સદરહું આરોપીના ખાતાવાળી બેન્ક ધી સાબરકાંઠા ડિસ્ટ્રીક્ટ કો.ઓ.બેન્ક.લિ,નો મોડાસા શાખામાં ચેક કલીયરન્સ માટે જતા "ફંડ ઇનસફીશીયન્ટ " ના શેરા સાથે તા.૨૫/૧૦/૨૦૨૩ ના રોજ પરત મળેલ.જેથી ફરીયાદીએ તેઓના વકીલશ્રી મારફત સદરહું આરોપીને તા.૦૧.૧૧.૨૦૨૩ ના રોજ નોટીસ આપેલી અને સદર નોટીસ આરોપીને તા.૦૨.૧૧.૨૦૨૩ ના રોજ બજી ગયેલ હોવા છતાં સદરહું આરોપીએ ફરીયાદીને તેઓના રૂપિયા પરત આપેલ નથી. આમ, ફરીયાદીને ચેક આપી છેતરપિંડી કરવાના બદ આશયથી " વિશ્વાસઘાત કરી" ફરીયાદીની સાથે છેતરપિંડી કરેલી છે. આમ, આ કામના આરોપીએ ધી નેગોશીયેબલ ઇન્સ્ટ્રુમેન્ટ એક્ટની કલમ ૧૩૮ મુજબનો ગુનો કરેલ હોય ધારાધોરણસર થવા તથા યોગ્ય હુકમ કરવા હાલની ફરીયાદ દાખલ કરેલ છે.

આરોપીની પ્લી બાબતે:

(૨) આરોપીને સમન્સની બજવાણી થઈ જતા, આરોપી અદાલત સમક્ષ હાજર થતા, તેને ફરિયાદ તથા તેની સાથે રજૂ તમામ દસ્તાવેજોની નકલો વિના મુલ્યે પુરી પાડ્યા બાદ, આંક:૨૩ થી આરોપીની પ્લી નોંધવામાં આવતા, તેમા આરોપીએ ગુનાનો ઇન્કાર કરેલો.

કેસની કાર્યવાહીનો સ્વરૂપ

(૩) વટાવખત અધિનિયમની એક્ટની કલમ-૧૪૩ મુજબ આ કેસ અન્વયેની કાર્યવાહી સમરી સ્વરૂપમાં ચલાવવાની રહે છે એટલે કે, આ કેસની કાર્યવાહી સંહિતાના પ્રકરણ-૨૧ કલમ ૨૬૦ થી ૨૬૫ મુજબ ચલાવી શકાય છે અને કેસની કાર્યવાહી યોગ્ય પદ્ધતિથી અને લંબાણપૂર્વક પુરાવો લેવા આરોપીની આંક-૨૩ થી પ્લી રેકૉર્ડ કરવામાં આવી અને આ કામે જે પુરાવો નોંધવામાં આવેલો છે તેને ધ્યાને લેતાં તે લંબાણપૂર્વક નોંધવામાં આવેલો છે આમ, હાલના

કેસની કાર્યવાહી સમન્સ કેસ તરીકે ચલાવેલ છે. ફરિયાદી, બચાવપક્ષ તરફ ઉપરોક્ત ફોર્મ – સી મા દર્શાવ્યા મુજબના લેખિત અને મૌખિક પુરાવા રજૂ થયેલા છે.

ક્રિમીનલ પ્રોસીજર કોડની કલમ-૩૧૩ અન્વયે વિશેષ નિવેદન

(જ) ત્યારબાદ સદરહુ કામ આરોપીનું વિશેષ નિવેદન નોંધવા માટે રાખવામા આવેલ. આરોપીએ એફ.એસમાં તમામ પુરાવાઓ ખોટા રજૂ થયેલ, નોટીસ મળેલ નથી અને સદરહુ ચેક આપેલ નથી અને ખોટી રીતે મેળવી રજૂ કરેલ હોવાનો તેમજ સોગંદ ઉપર જુબાની આપવા અને બચાવના સાહેદો તપાસવાનો નકારમા જવાબ આપી ફરીયાદીએ તેમના ઉપર ખોટો કેસ કરેલ હોવાનું જણાવેલ છે.

-:: મુદ્દાઓ ::-

(પ) ઉપરોક્ત હકીકતો સદરહુ કેસના ન્યાય નિર્ણય માટે નીચે મુજબના મુદ્દાઓ ઉપસ્થિત થાય છે.

- મુદ્દા નં.૧ – શું ફરિયાદપક્ષ નિઃશંકપણે સાબિત કરે છે કે, આંક- ૦૯ વાળા ચેક આરોપીએ તેના કાયદેસરના દેવાની ચુકવણી માટે ફરિયાદીને આપેલ છે ?
- મુદ્દા નં.૨ – શું ફરિયાદપક્ષ નિઃશંકપણે સાબિત કરે છે કે, આરોપીએ ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૮ મુજબનો શિક્ષાને પાત્ર ગુનો કરેલ છે ?
- મુદ્દા નં.૩ – શું હુકમ ?

(ફ) ઉપરોક્ત મુદ્દાઓ પરત્વેના અત્રેની કોર્ટના નિર્ણયો નીચે મુજબ છે.

- મુદ્દા નં.૧ – "હકારમાં."

- મુદ્દા નં.૨ – "હકારમાં"
- મુદ્દા નં.૩ – આખરી હુકમ મુજબ.

(૭) ફરિયાદી તરફે વિ.વ.શ્રી.જે.એસ.પટેલ દ્વારા મૌખિક દલીલ કરેલ છે ત્યારબાદ બચાવ પક્ષે આરોપી હાજર રહેલ નથી અને બચાવપક્ષ તરફે ફરીયાદીની ઉલટતપાસ,દલીલ કરેલ નથી કે રીપોર્ટ આપેલ ન હોય આરોપીપક્ષની દલીલનો હકક બંધ કરવામા આવેલ છે.

-:: કારણો ::-

(૮) મારા નિર્ણયો માટેના કારણો નીચે મુજબ આપવામાં આવેલા છે. મુદ્દા નં.૧ અને ૨ ની ચર્ચા ફરિયાદની હકીકતોનું પુનરાવર્તન ન થાય અને એકબીજાને પરસ્પર સંકળાયેલ હોય તે હેતુથી એક સાથે કરવામાં આવે છે. વધુમાં ચર્ચા કરીએ તો, ફરિયાદ સમય મર્યાદામાં દાખલ કરેલ છે કે કેમ તે અંગેના કારણો જોતાં સદર ફરિયાદ સમય મર્યાદામાં દાખલ કરેલ છે.

1	Presentation	૨૫/૧૦/૨૦૨૩
2	Intimation of dishonor	૨૫/૧૦/૨૦૨૩
3	Notice issued	૦૧/૧૧/૨૦૨૩
4	Notice served / Presumption	૦૨/૧૧/૨૦૨૩
5	Filing Complaint	૧૬/૧૨/૨૦૨૩

કોર્ટની હકુમત અંગે

(૯.૦) આ કામે ફરિયાદીની બેન્ક (અણિયોર શાખા) માલપુર મુકામે આવેલ છે આમ સદર ફરિયાદને નેગોશીએબલ ઇન્સ્ટ્રુમેન્ટ એક્ટ મુજબ આ કોર્ટને ફરિયાદ ચલાવવાની સત્તા છે.

પુરાવાના બોજા વિશે

(૧૦.૦) એ પ્રસ્થાપિત હકીકત છે કે, ચેક એ વિનીમયપત્ર છે અને વિનીમયપત્ર અન્વયે ઇન્સ્ટ્રુમેન્ટ એક્ટની કલમ-૧૧૮ મુજબ જો વિરૂદ્ધનું પુરવાર કરવામાં ન આવે તો અવેજ, તારીખ, સ્વીકારવાનો સમય, તબદીલીનો સમય, શેરાઓના ક્રમ, સંબંધે અને તેનો ધારણકર્તા કાયદેસરનો ક્રમિક ધારણકર્તા હોવા અંગે કાનુની અનુમાન ધારણા કરી લેવામાં આવશે. તેવી જ રીતે નેગોશીએબલ ઇન્સ્ટ્રુમેન્ટ એક્ટની કલમ-૧૩૯ વંચાણે લેતા તેમાં પણ "જ્યાં સુધી વિપરીત પુરવાર કરવામાં ન આવે ત્યાં સુધી એવું અનુમાન કરવામાં આવશે કે, ચેકના ધારકે કલમ-૧૩૮માં જણાવેલ ચેક, કોઈ દેવું અથવા અન્ય જવાબદારીને પુરેપુરી રીતે અથવા અંશતઃ ચુકવણી માટે ચેક આપેલો હતો"

આમ, કલમ-૧૩૯ ની જોગવાઈઓ જોતા ધારકની તરફેણમાં અનુમાન કરવાની જોગવાઈ સદર કલમમાં કરવામાં આવેલ હોવાનું ફલીત થાય છે. તેવી જ રીતે ધી નેગોશીએબલ ઇન્સ્ટ્રુમેન્ટ એક્ટની કલમ-૨૦ મુજબ જો કોઈ વ્યક્તિ વિનમયપત્ર ઉપર સહી કરી અન્યને આપે અને તે સંપૂર્ણ કોસ હોય કે અપૂર્ણ વિગતવાળો હોય તો તેવી આપનાર વ્યક્તિ પ્રમથદર્શનીય રીતે અન્ય વ્યક્તિને એવી સત્તા હસ્તાંતર કરે છે કે, તેમાંની અપૂર્ણ વિગત અથવા અન્ય જરૂરી વિગતો અથવા અન્ય જરૂરી ભરવાની વિગત તેણે સંપૂર્ણ કરી લઈ વિનમયપત્ર ઉપયોગમાં લેવાનો છે. આમ, ઉપરોક્ત નોંધેલ કલમ-૧૧૮, ૧૩૯ અને ૨૦ અન્વયે ઉપલબ્ધ કાનુની અનુમાન અને ધારણા હાથ ઉપરના કેસમાં, ફરિયાદી

વિનીમયપત્રનો ધારણકર્તા હોવાનું માનવાને સબળ કારણ રહે છે. એ ખરૂં છે કે, કાનૂની અનુમાન અને ધારણા ખંડનીય પ્રકારની છે અને જો વિરૂધ્ધનું પુરવાર કરવામાં આવે તો તેનું કાનૂની મુલ્ય રહેતું નથી. આમ વિરૂધ્ધની હકીકત સાબીત ન થાય ત્યાં સુધી એવું અનુમાન કરવામાં આવશે કે એક ધારણા કરનારે તે એક કલમ-૧૩૮ માં દર્શાવ્યા મુજબ તેના કોઈ દેવાના અથવા અન્ય જવાબદારીના પુરેપુરા અથવા તેના કોઈ ભાગમાંથી બોજમુક્ત થવાના બદલામાં તે એક મેળવ્યો હશે. વણચુકવ્યો પરત થયેલો એક હાલનું કાયદેસરનું દેવું કે જવાબદારી અદા કરવા માટે આપવામાં આવેલ હતો તેવું અનુમાન કરવામાં આવશે. આનાથી વિરૂધ્ધ પુરવાર કરવાનો બોજો ચાને કે પરત આવેલ વણ ચુકવ્યા એક કાયદેસરની જવાબદારી કે દેવા પેટે ન હતો તેમ પુરવાર કરવાનો બોજો તે એક લખી આપનાર પર રહે છે. આમ કલમ-૧૧૮ અને ૧૩૮ ના અનુમાનો એ કાયદાના અનુમાનો છે ચોક્કસ અનુમાનો છે અને આરોપી તરફથી જ્યાં સુધી વિરૂધ્ધનું પુરવાર ન થાય ત્યાં સુધી તે ખંડીત થતા નથી. આ કામે સર્વોચ્ચ અદાલત દ્વારા એ સિધ્ધાંત પ્રસ્થાપિત કરવામાં આવેલ છે કે આરોપીએ જેવો શંકાથી પર ચુસ્ત પુરાવો આપવા માટે આરોપીએ સાક્ષીના પાંજરામાં પણ આવવાની જરૂર રહેતી નથી. એટલે કે અનુમાનનું ખંડન આરોપી, ફરિયાદપક્ષે જ પુરાવો રજૂ કરેલો છે તેના દ્વારા પણ તે કરી શકે છે અને આરોપી દ્વારા માત્ર શંકા ઉત્પન્ન કરતો કે શક્ય પુરાવો આપવો જ જરૂરી છે.

(૧૧.૦) આમ, ધી નેગોશીએબલ ઇન્સ્ટ્રુમેન્ટ એક્ટ-૧૮૮૧ની કલમ-૧૩૮ નો ગુનો જોઈએ તો તેના તત્વો નીચે મુજબ છે.

૧. કોઈ કાયદેસરના દેવા કે અન્ય જવાબદારી અદા કરવા માટે એક આપવામાં આવેલો હોવો જોઈએ.
૨. એકના લખનાર વ્યક્તિના ખાતામાં અપુરતા નાણા ભંડોળના કારણે જ એકનો અનાદર થયેલ હોવો જોઈએ.

૩. ચેક લખ્યા તારીખથી ૩ માસની સમયમર્યાદામાં કલીયર થવા માટે બેન્કમાં રજૂ થયેલ હોવો જોઈએ.
૪. ચેકનો અનાદર થયા બાદ બેન્ક તરફથી માહિતી મળ્યાના ૩૦ દિવસની અંદર ચેક લખનારને લેખિત ડીમાન્ડ નોટીસ આપીને ચેકમાંની રકમની માંગણી કરેલી હોવી જોઈએ.
૫. નોટીસ મળ્યાના ૧૫ દિવસમાં આરોપી ચેકની રકમ ચૂકવણી કરવામાં નિષ્ફળ ગયેલ હોવી જોઈએ.
૬. દેવું કે જવાબદારી કાયદેસર રીતે અમલ કરાવી શકાય તેવી હોવી જોઈએ.

આમ, ઉપરોક્ત તમામ તત્વો સાબિત કરવામાં ફરિયાદ પક્ષ સફળ થાય તો જ ધી નેગોશીએબલ ઇન્સ્ટ્રુમેન્ટ એક્ટ-૧૮૮૧ ની કલમ-૧૩૮ અન્વયે આરોપીને દોષિત ઠરાવી શકાય. આવી જ રીતે ધી નેગોશીએબલ ઇન્સ્ટ્રુમેન્ટ એક્ટ-૧૮૮૧ ની કલમ-૧૩૯ ચેકના ધારણકર્તાની તરફણામાં અનુમાન કરવા બાબત છે એટલે કે વિરૂધ્ધની હકીકત સાબિત ન થાય ત્યાં સુધી એવું અનુમાન કરવામાં આવે છે કે, તે ચેક ધારણ કરનારે તે ચેક કલમ-૧૩૮ માં દર્શાવ્યા મુજબ તેના કોઈ દેવા કે અન્ય જવાબદારીના પુરેપુરા અથવા તેના કોઈ ભાગમાંથી બોજમુક્ત થવા બદલ તે ચેક મેળવ્યો હશે અને આ વાણ્યૂકવાયેલ પરત થયેલ ચેક હાલના કાયદેસરના દેવા અથવા જવાબદારી અદા કરવા સારૂ જ આપવામાં આવેલ હતો તેવું અનુમાન કરવામાં આવશે. આમ, આ કામે **અંક-૦૯** નો ચેક કાયદેસરના દેવા કે જવાબદારી બદલ બોજામાંથી મુક્ત થવા માટે આરોપીએ ફરિયાદીને આપેલ છે અને આ દેવું કે જવાબદારી કાયદેસરની છે અને તેનો કાયદા દ્વારા અમલ કરાવી શકાય તેવો છે તેવું કલમ-૧૩૯ અન્વયે આ અદાલત અનુમાન કરશે. આનાથી વિરૂધ્ધનું પુરવાર કરવાનો બોજો ચાને કે પરત આવેલ **અંક-૦૯** નો ચેક વાણ્યૂકવ્યા ચેકની વર્તમાનની ચાને કાયદેસરની જવાબદારી કે દેવા પેટે ન હતો અથવા તો તે ચેક બિનઅવેજી હતો

તેમ પુરવાર કરવાનો બોજો તે ચેક લખી આપનાર ઉપર રહે છે. આ કામે હાલના આરોપી ઉપર આ બોજો રહે છે. આમ, કલમ-૧૧૮ અને ૧૩૮ની કાનૂની જોગવાઈઓ જોઈએ તો કોર્ટ હંમેશા ફરિયાદીની તરફેણમાં અનુમાન કરવા બંધાયેલ છે, અદાલત ફરિયાદીની તરફેણમાં કલમ-૧૧૮ અને ૧૩૮ મુજબ અનુમાન ન કરે તે માટે વિરૂધ્ધનું પુરવાર કરવાનો બોજો કાયદા દ્વારા આરોપી ઉપર નાખવામાં આવેલ છે. પરંતુ કલમ-૧૧૮ અને કલમ ૧૩૮ અન્વયે આ કોર્ટ હાલના આરોપી વિરૂધ્ધ ત્યારે જ ઉપર કહ્યા મુજબ અનુમાન કરી શકે છે કે જ્યારે ફરિયાદીની ફરિયાદ કલમ-૧૩૮ અને કલમ-૧૪૨ અન્વયે સમય મર્યાદામાં જ દાખલ કરવામાં આવેલી હોવી જોઈએ અને આ બે કલમોમાં જણાવેલ આદેશાત્મક જોગવાઈઓનું ફરિયાદ પક્ષ નિઃશંકપણે પાલન કરેલ હોવું જોઈએ.

(૧૨.૦) આ કામના ફરિયાદી નિઃશંકપણે એવું પુરવાર કરે છે કે, આરોપીએ આપેલો ચેક કાયદેસરના લેણાં અને જવાબદારી પેટે આપેલ છે કે કેમ? તે પુરવાર કરવાની જવાબદારી ફરિયાદીના શિરે છે. જેથી આ કામના ફરિયાદીએ આંક-૦૭ થી સરતપાસનું સોગંદનામું રજૂ કરેલ છે. જેમાં તેઓએ પોતાની આંક-૦૧ વાળી ફરિયાદ હકીકતને સમર્થન કરતો પુરાવો રજૂ કરેલ છે અને આંક: ૦૮ થી ૧૪ સુધીના રજૂ થયેલ દસ્તાવેજી પુરાવાને સમર્થન કરેલ છે.

(૧૩.૦) આ કામે ફરિયાદી તરફે રજૂ દસ્તાવેજ જોતાં અને ફરિયાદની હકીકત મુજબ સમયમર્યાદામાં ફરિયાદ રજૂ કરેલ છે. આ કામના ફરિયાદીએ ધી નેગોશિએબલ ઇન્સ્ટ્રુમેન્ટ એક્ટ પ્રમાણેની તમામ ટેકનીકાલીટીસનું પાલન કરેલ હોય તેવું ફલિત થાય છે. વધુમાં ચર્ચા કરૂ તો, આ કામે આરોપીએ અસલ ચેકમા પોતાની સહી નહીં હોવાનો કોઈ બચાવ લીધેલ નથી જેથી સદરજુ આંક-૦૮ વાળા તકરારી ચેકમા આરોપીએ સહિ કરેલ હોવાનું ફલિત થાય છે. વધુમાં ચેક ફરિયાદીને આરોપીએ આપેલ હતો તે હકીકત પણ બિન તકરારી છે. આરોપી તર્ફે

ચેકના એકઝ્યુક્યુશન તથા ચેકના સહી અંગે કોઈ તકરાર લીધેલ ના હોય નેગોશિયેબલ ઇન્સ્ટ્રુમેન્ટ મુજબ કલમ- ૧૩૯ મુજબનું કાયદાકીય અનુમાન ફરિયાદીની તરફેણમાં જાય છે, ત્યારબાદ આરોપીએ પુરવાર કરવું પડે કે સદર તકરારી ચેકનો દુરઉપયોગ ફરિયાદીએ કરેલ છે.

(૧૪) આરોપી પક્ષને તેમનો બચાવ કરવા કાયદાકીય જોગવાઈઓ મુજબ યોગ્ય અને પૂરતી તક આપવામાં આવેલી છે. આરોપી પક્ષે ફરિયાદની ઉલટ તપાસ કરેલ નથી કે તેમનો કોઈ લેખિત – મૌખિક પુરાવો રજૂ કરેલ નથી કે તેમના બચાવનાં સમર્થનમાં કોઈ લેખિત – મૌખિક દલીલો પણ કરેલ નથી. આમ આરોપીને પૂરતી તક આપવા છતાં હાજર ન રહી કામ ચલાવેલ ન હોય નામદાર ઉચ્ચ અદાલતનાં(1) AIR 2014 S.C. 2528 INDIAN BANK ASSO. AND OTHERS V/s UNION OF INDIA (2) 2016 (0) AIJEL HC 236849 SHARAD JETHALAL V/s STATE OF GUJARAT (3) 2009 (1) BANK MANN 226 (KERALA HIGHCOURT) JAIN BABU V/s JOSEPH તથા (4) SP.CRI.APPL. (QUASHING) NO. 9113/16 ISHWARBHAI JETHALAL CHUNARA V/s STATE OF GUJARAT તથા (5) R/SPECIAL CRIMINAL APPLICATION NO. 6721/2023 MANOJ VASUDEV SOMPURA V/s STATE OF GUJARAT (6) R/SPECIAL CRIMINAL APPLICATION NO. 12712/2023 BHOOMI EXIM (PROPRIETARY CONCERN) V/s STATE OF GUJARAT ના ચુકાદાઓમાં પ્રસ્થાપિત સિદ્ધાંતો ધ્યાને રાખી તથા નામદાર ગુજરાત હાઈકોર્ટનાં સર્ક્યુલર નંબર સી. ૨૬૧૮/૨૦૧૬, તારીખ ૦૫/૦૭/૨૦૧૬ માં આપેલ સુચનાઓને ધ્યાને રાખી આરોપી પક્ષે કોઈ હાજર રહેતું ન હોય તેમનો ફરિયાદીની ઉલટતપાસનો તેમજ દલીલનો હક્ક બંધ કરવામાં આવેલ છે અને સદર કામ આખરી હુકમ માટે રાખવામાં આવેલ છે.

(૧૫) વધુમાં, ધી નેગોશીએબલ ઈન્સ્ટ્રુમેન્ટ એકટના કેસમાં નીચે મુજબની કલમો ધ્યાને લેવી જુરી જણાય છે.

કલમ-૧૧૮ નેગોશીએબલ ઈન્સ્ટ્રુમેન્ટ વિશે માની લેવાની બાબત.

એથી વિરૂધ્ધનું સાબીત ન થાય ત્યાં સુધી, નીચે પ્રમાણેનું માની લેવામાં આવશે.

(એ) અવેજ વિષે : દરેક વટાવ ખત અવેજને માટે કરી આપ્યું હતું, અને એવું દરેક ખત જ્યારે તે સ્વીકારવામાં આવ્યું હોય, તેના ઉપર શેરો આપવામાં આવ્યો હોય, તે વટાવવામાં આવ્યું હોય અથવા તબદીલ કરવામાં આવ્યું હોય ત્યારે તે અવેજને માટે સ્વીકાર્યું હતું, તેના ઉપર શેરો કરી આપ્યો હતો, તે વટાવ્યું હતું અથવા તબદીલ કર્યું હતું.

(બી) તારીખ વિષે : જેના ઉપર તારીખ હોય તેવું દરેક વટાવખત તે તારીખે કરી આપ્યું અથવા લખી આપ્યું હતું.

(સી) સ્વિકારવાના સમય વિષે : સ્વિકારાયેલું દરેક વિનિમયપત્ર તેની તારીખ પછી અને તે પાકવાની તારીખ પહેલા વ્યાજબી સમયમાં સ્વિકારવામાં આવ્યું હતું.

(ડી) તબદીલીના સમય વિષે : કોઈ વટાવ ખત ઉપર કરેલા હોવાનું જણાતા શેરા તે ખત પાકવાની તારીખ પહેલા થઈ હતી.

(ઈ) શેરાઓના ક્રમ વિષે : કોઈ વટાવ ખત ઉપર કરેલા હોવાનું જણાતા શેરા તે ખત ઉપર જે ક્રમમાં કરેલા જણાતા હોય તે ક્રમમાં કરેલા હતા.

(એફ) સ્ટેમ્પ વિષે : ખોવાઈ ગયેલી પ્રોમીસરી નોટ, વિનિમયપત્ર અથવા ચેક ઉપર રીતસર સ્ટેમ્પ લગાડેલો હતો.

(જી) ધારક યથાક્રમે ધારક છે એમ માની લેવા વિષે : કોઈ વટાઉ ખતનો ધારક યથાક્રમ ધારક છે, પરંતુ જ્યારે તે ખત તેના કાયદેસરના માલીક પાસેથી અથવા તેનો કાયદેસરનો હવાલો ધરાવતી વ્યક્તિ પાસેથી, કોઈ ગુન્હો કરીને અથવા કપટથી મેળવવામાં આવ્યું હોય, અથવા તે ખત કરી આપનાર અથવા સ્વિકારનાર પાસેથી કોઈ ગુન્હો કરીને અથવા કપટથી, અથવા ગેરકાયદેસર અવેજને બદલે મેળવવામાં આવ્યું હોય ત્યારે, તે ખતનો ધારક પોતે યથાક્રમે ધારક છે એમ સાબીત કરવાનો બોજો તેના ઉપર છે.

કલમ-૧૩૯ : ધારકની તરફાણમાં અનુમાન :

(૧૬) વિરુદ્ધનું સાબીત થાય તે સિવાય એવું માની લેવામાં આવશે કે ચેકના ધારક ને સમગ્ર અથવા અંશતઃ દેવા અથવા બીજી જવાબદારી અદા કરવા માટે કલમ-૧૩૮ માં ઉલ્લેખ પ્રકારનો ચેક મળ્યો છે. ધી નેગોશીએબલ ઈન્સ્ટ્રુમેન્ટ એક્ટની કલમ- ૧૧૮ અને કલમ-૧૩૯ મુજબનું અનુમાન કે જે ફરિયાદિની તરફેણમાં કરવાનું હોય છે. ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૯ મુજબનું અનુમાન કે જે ફરિયાદિની તરફેણમાં કરવાનું હોય છે તે એવ્સોલ્યુટ નથી અને રીબર્ટ કરી શકાય અને તેનો રીબર્ટ કરવાનો બોજો આરોપીના શીરે છે અને ફરિયાદપક્ષ પોતાનો કેસ નિઃશંકપણે પુરવાર કર્યા પછી આરોપીએ ધી નેગોશીએબલ ઈન્સ્ટ્રુમેન્ટ એક્ટની કલમ-૧૧૮, ૧૩૯ ના અનુમાનનું ખંડન કરતો પ્રોબેબલ પુરાવો રજૂ કરવાનો હોય છે. એટલે કે ફરિયાદપક્ષના પુરાવામાં આરોપી પક્ષને કેસના સંજોગો અનુસાર પ્રોબેબલ ડીફેન્સ રેકર્ડ પર લાવવાનું પુરવાર કરે તો આરોપીને શંકાનો લાભ ન્યાયતંત્રના પ્રસ્થાપીત સિદ્ધાંત મુજબ મળવો જોઈએ. આમ ઉપરોક્ત બંને જોગવાઈઓ ધ્યાને લેતા જો વિરુદ્ધનું

પુરવાર કરવામાં ન આવે તો આરોપીને આપેલ ચેક એ પોતાની કાયદેસરની જવાબદારી અદા કરવા માટે આપેલ જે તેવું અનુમાન કરવાની જોગવાઈ જે પુરતુ અનુમાન કયા સુધી થઈ શકે અને તેનો વ્યાપ કેટલો છે અને તેના કોની જવાબદારી કોની છે,તે પણ જોવું જરૂરી જે તે નામદાર સર્વોચ્ચ અદાલતના **AIR 2010 SC 1898** માં પ્રસિદ્ધ થયેલ રંગપ્પા વિ. મોહન વાળા ચુકાદામા નામદાર સર્વોચ્ચ અદાલતે પ્રસ્થાપિત કરેલ સિદ્ધાંત ધ્યાને લેવા જરૂરી છે જે નીચે મુજબ છે.

14. In light of these extracts, we are in agreement with the respondent- claimant that the presumption mandated by Section 139 of the Act does indeed include the existence of a legally enforceable debt or liability. To that extent, the impugned observations in Krishna Janardhan Bhat (supra) may not be correct. However, this does not in any way cast doubt on the correctness of the decision in that case since it was based on the specific facts and circumstances therein. As noted in the citations, this is of course in the nature of a rebuttable presumption and it is open to the accused to raise a defence wherein the existence of a legally enforceable debt or liability can be contested. However, there can be no doubt that there is an initial presumption which favours the complainant. Section 139 of the Act is an example of a reverse onus clause that has been included in furtherance of the legislative objective of improving the credibility of negotiable instruments. While Section 138 of the Act specifies a strong criminal remedy in relation to the dishonour of cheques, the rebuttable presumption under Section 139 is a device to prevent undue delay in the course of litigation. However, it must be remembered that the offence made punishable by Section 138 can be better described as a regulatory offence since the bouncing of a cheque is

largely in the nature of a civil wrong whose impact is usually confined to the private parties involved in commercial transactions. In such a scenario, the test of proportionality should guide the construction and interpretation of reverse onus clauses and the accused/defendant cannot be expected to discharge an unduly high standard or proof. In the absence of compelling justifications, reverse onus clauses usually impose an evidentiary burden and not a persuasive burden. Keeping this in view, it is a settled position that when an accused has to rebut the presumption under Section 139, the standard of proof for doing so is that of 'preponderance of probabilities'. Therefore, if the accused is able to raise a probable defence which creates doubts about the existence of a legally enforceable debt or liability, the prosecution can fail. As clarified in the citations, the accused can rely on the materials submitted by the complainant in order to raise such a defence and it is conceivable that in some cases the accused may not need to adduce evidence of his/her own.

(૧૭) આમ, ઉપરોક્ત બંને કલમોની જોગવાઈઓ અને નામદાર સર્વોચ્ચ અદાલતના ઉપરોક્ત ચુકાદામાં પ્રસ્થાપિત કરેલ સિદ્ધાંત ધ્યાને લેતા એવું ફલીત થાય છે કે ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૮ની જોગવાઈ મુજબ આરોપીએ આપેલ એક આરોપીએ પોતાના કાયદેસરના દેવા અથવા જવાબદારી અદા કરવા આપેલ છે, તેવું પ્રાથમિક અનુમાન થાય અને આ અનુમાનની ખંડનની જવાબદારી આરોપીના શરિ છે. આરોપીના આ અનુમાનના ખંડન માટે પુરાવો આપી શકે અથવા ફરીયાદીએ રજુ કરેલા પુરાવા પર આધાર રાખી પોતાનો બચાવ રજુ કરી શકે. આરોપીએ પુરાવો આપવો આવશ્યક નથી પરંતુ અનુમાનનું ખંડન કરવાની જવાબદારી આરોપીની પર છે. આરોપી જો આ અનુમાનનું ખંડન થાય તેવો પુરાવો કે હીકકતો રેકર્ડ પર લાવીને અનુમાનનું

ખંડન કરવામાં સફળ થાય તો આરોપીએ આપેલ ચેક એ કાયદેસરના દેવા કે જવાબદારી પેટે આપેલ છે અને દેવુ કાયદેસરનું છે તેવી હકીકત શંકાથી પર અને કાયદેસર રીતે સાબીત કરવાની જવાબદારી ફરીયાદીપક્ષે થાય છે અને સદર આરોપીએ અનુમાનનું ખંડન શંકાથી પર અને કાયદેસર રીતે કરવાનું હોતુ નથી. પ્રોબેબલ સંજોગો કે સંભાવના (preponderance of probabilities) રેકર્ડ પર લાવવાના હોય છે. આ કામે ઉપરોક્ત બંને જોગવાઈઓ અને નામદાર સર્વોચ્ચ અદાલતના ચુકાદામાના ઉપરોક્ત સિદ્ધાંતોને ધ્યાનમાં રાખી આ કામે રજૂ થયેલ પુરાવાનું મુલ્યાંકન કરવાનું આવશ્યક છે.

ભારતીય પુરાવા અધિનિયમ, ૧૮૭૨ ની કલમ – ૪ :

(૧૮) "માની શકાય (**May presume**)" : કોર્ટે કોઈ હકીકત માની લઈ શકે એવી આ એકટમાં જોગવાઈ હોય, ત્યારે નાસાબિત થાય ત્યાં સુધી તે સાબિત થયેલી છે એમ ગણી શકાશે, અથવા તેને વિશે પુરાવા માંગી શકાશે.

"માની લેવુ જોઈશે (**Shall presume**)" : કોર્ટે કોઈ હકીકત માની લેવી જોઈશે એવુ આ એકટમાં ફરમાવ્યુ હોય, ત્યારે તેવી હકીકત નાસાબિત ન થાય ત્યાં સુધી તે સાબિત થયેલી છે એમ ગણવાનુ રહેશે.

"નિર્ણાયક પુરાવો (**Conclusive proof**)" : એક હકીકત બીજી હકીકતના અસ્તિત્વ માટેનો નિર્ણાયક પુરાવો છે, એવુ આ એકટથી જાહેર કરવામા આવ્યુ હોય ત્યારે કોર્ટે એવી એક હકીકતના અસ્તિત્વના પુરાવાથી બીજી હકીકત પુરવાર થયેલી જ ગણવાની રહેશે, ને તેને નાસાબિત કરવાના હેતુ માટે પુરાવો રજુ કરવાની પરવાનગી આપશે નહીં.

(૧૯) સદર કામે ફરીયાદીએ તેમના કેસનાં સમર્થનમાં આંક- ૦૭ થી સરતપાસનું સોગંદનામુ ધિ નેગોશીયેબલ ઈન્સ્ટ્રુમેન્ટ એકટની કલમ-૧૪૫ મુજબ રજુ કરેલ છે. ફરીયાદીએ તેમની સરતપાસનાં સોગંદનામાની સાથે આંક-

૦૩ થી દસ્તાવેજ લીસ્ટથી દસ્તાવેજો રજુ કરેલા છે, જે આ કામે આંક-૦૯ થી આંક-૧૪ સુધીના રજુ છે. ફરીયાદીની સરતપાસનું રજુ થયા બાદ સદર કામ ફરીયાદીની ઉલટ તપાસ માટે રાખતા આરોપી તરફે હાજર થઈ ફરીયાદીની કોઈ ઉલટ તપાસ કરવામાં આવેલ નથી, ફરીયાદીની ફરીયાદ હકીકતને રીબર્ટ કરતો કોઈ જ પુરાવો આરોપીપક્ષે રજુ કરેલ નથી. ત્યારબાદ ફરીયાદીએ તેમને કોઈ વધુ પુરાવો આપવો નથી તેવું જાહેર કરતા સદર કામ એફ. એસ. માટે રાખવામાં આવેલ છે, પરંતુ આરોપી કે તેમના વિ.વ.શ્રી હાજર રહેતા ન હોય તેઓનો ફરીયાદીની ઉલટતપાસનો હક તેમજ પુરાવાનો હક ન્યાયનાં હિતમાં બંધ કરવામાં આવેલ છે. ત્યારબાદ ફરીયાદી તરફે મૌખિક દલીલો કરેલ છે, જે ધ્યાને લીધેલ છે. જ્યારે આરોપી પક્ષનો દલીલનો હક બંધ કરવામાં આવેલ છે. આમ, આ હકીકતો આરોપી તરફે સ્વીકૃત, બિનતકરારી, નિવિવાદીત પ્રકારની હોવાનું જણાય છે.

(૨૦) સદર કામે આરોપીએ હાજર રહી ફરીયાદીની કોઈ ઉલટ તપાસ કરેલ નથી કે તેઓનો કોઈ સ્વતંત્ર મૌખિક કે લેખિત પુરાવો આપેલ નથી તે ધ્યાને લેતાં, ફરીયાદપક્ષે રજુ સરતપાસનું સોગંદનામું તેમજ રજુ કરેલ સંલગ્ન દસ્તાવેજો બાબતે ફરીયાદપક્ષની દલીલ વિગેરે ધ્યાને રાખી જોતા તકરારી ચેક, રીટર્ન મેમો, નોટીસ, નોટીસ આપવા બાબતના પોસ્ટ ખાતાના દસ્તાવેજો વિગેરે દસ્તાવેજો અનુસંધાને કોઈ જ ઉલટ તપાસ થયેલ નથી કે તેવા દસ્તાવેજોને ઉલટ તપાસ અથવા અન્ય પુરાવાથી પડકારેલ હોવાનું પણ જણાઈ આવતું નથી. સદર કામે ફરીયાદપક્ષે રજુ કરેલ ફરીયાદવાળા વ્યવહાર પેટેનાં ઉપરોક્ત દસ્તાવેજો જેવા કે અસલ ચેક તથા રીટર્ન મેમો ધ્યાને લેતા, આરોપીએ ફરીયાદીને તકરારી ચેક આપેલાનું અને સદર ચેક બેંકમાંથી બાઉન્સ થયેલાનું જણાઈ આવે છે. ફરીયાદીએ ત્યારબાદ ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૮ મુજબની નોટીસ નિયત સમય મર્યાદામાં આરોપીને મોકલાવેલાનું

રજુ નોટીસ તથા પોસ્ટ ઓફીસનાં દસ્તાવેજો ઉપરથી પ્રસ્થાપિત થાય છે. આરોપી ધ્વારા ફરીયાદીને હાલનો તકરારી ચેક આપેલાનું માની શકાય તેમ છે, કારણ કે, આરોપી પક્ષે કોઈ વિરુદ્ધની હકીકત રજુ કરેલ નથી. ફરીયાદીએ ઠરાવ આધારે યોગ્ય સત્તા મુજબ ફરીયાદ દાખલ કરેલ છે તેવા સંજોગોમાં ફરીયાદીની સરતપાસ મુજબની હકીકતો અને રજુ દસ્તાવેજો કાયદા મુજબ ન માનવાને કોઈ કારણ નથી.

(૨૧) વધુમા એન. આઈ. એક્ટની કલમ-૧૩૮ મુજબની આરોપીને આપવાની કાયદેસરની નોટીસ ફરીયાદીએ આરોપીને મોકલાવેલ છે. સદર નોટીસ આરોપીને બજી ગયેલ હોવા અંગેની એકનોલેજમેન્ટ તથા પોસ્ટ ઓફીસનો ટ્રેક રીપોર્ટ રજુ છે તેવા સંજોગોમાં કાયદાકીય જોગવાઈઓ તેમજ નામદાર ઉચ્ચ અદાલતના ચુકાદાઓમાંનાં પ્રસ્થાપિત સિદ્ધાંતો ધ્યાનમાં લેતા આરોપીને મોકલેલ નોટીસ આરોપીને બજી ગયેલ હોવા છતાં આરોપીએ તેમનો બચાવ કરતો કોઈ જવાબ રજુ કરેલ નથી તે ધ્યાને લેતાં આરોપી વિરુદ્ધનું અનુમાન કરવાને કારણ છે.

(૨૨) સદર કામે ધી નેગોશીયેબલ ઈન્સ્ટ્રુમેન્ટ એક્ટની કલમ-૧૩૮ ની જોગવાઈઓ મુજબ ફરીયાદીએ યોગ્ય રીતે ફરીયાદ દાખલ કરેલ છે. ધી નેગોશીયેબલ ઈન્સ્ટ્રુમેન્ટ એક્ટની કલમ-૧૧૮ મુજબનું અનુમાન પણ ફરીયાદપક્ષે રજુ કરેલ દસ્તાવેજો બાબતે કરવાનું રહે છે. ધી નેગોશીયેબલ ઈન્સ્ટ્રુમેન્ટ એક્ટની કલમ-૧૩૮ મુજબ કાયદેસરનાં લેણાં બાબતનું અનુમાન ફરીયાદીની તરફેણમાં કરવાનું હોય છે. જો કે અનુમાન ખંડનીય છે એટલે કે, આરોપીપક્ષ સદર કાયદેસરનાં અનુમાનને રીબર્ટ કરી શકે છે. વળી, આરોપીએ તેમનો ખંડનાત્મક પુરાવો નિઃશંકપણે આપવાનો હોતો નથી, પરંતુ પ્રિપોન્ડરન્સ ઓફ પ્રોબેબીલીટીથી રજુ કરવાનો હોય છે. આમ, ધી નેગોશીયેબલ ઈન્સ્ટ્રુમેન્ટ

એકટની કલમ-૧૩૯ મુજબ કાયદેસરનાં લેણાં બાબતે આરોપીએ ફરીયાદીને ચેક આપ્યો છે તેવું કાયદાકીય અનુમાન કરવાની જોગવાઈ છે અને હાલનાં કેસમાં આરોપીપક્ષે કોઈ રીબર્ટલ પુરાવો આપેલ નથી, તેવા સંજોગોમાં ફરીયાદીની તરફેણનું કાયદાકીય અનુમાન અસ્તિત્વમાં રહે છે. વધુમાં નામદાર સુપ્રિમ કોર્ટનો ચુકાદો રંગપ્પા વિરુદ્ધ શ્રી મોહન માંના પ્રસ્થાપિત સિદ્ધાંતો ધ્યાને લેતા, કાયદેસરનાં લેણાં બાબતનું અનુમાન ફરીયાદીની તરફેણમાં કરવાનું હોય છે, પરંતુ જો આરોપી ખંડનાત્મક પુરાવો આપે તો ત્યારબાદ ફરીયાદીએ તેમનો કેસ નિઃશંકપણે પુરવાર કરવો પડે છે. જોકે આરોપીએ પુરાવો આપવાનું ધોરણ ફરીયાદી જેટલું સ્ટ્રીક નથી, પરંતુ કોજન્ટ કેવીડન્સ રજુ કરી વ્યાજબી શંકા ઉભી કરવાની હોય છે. આરોપીએ તેમનો આવો વ્યાજબી શંકા ઉભો કરતો પુરાવો રજુ કરવા માટે વીટનેશ બોક્ષમાં પણ આવવાની જરૂરી નથી. ફરીયાદપક્ષે રજુ કરેલ મૌખિક તેમજ લેખિત પુરાવા આધારે પણ રીટર્બલ પુરાવો આપી શકે છે. હાલનાં કેસમાં અગાઉ ચર્ચા કર્યા મુજબ આરોપીએ જાતે કે તેમના વિ. વ. શ્રી મારફતે હાજર રહી ફરીયાદપક્ષનાં પુરાવા દ્વારા કે પોતાનો કે પોતાના સાક્ષીનો કોઈ લેખિત કે મૌખિક પુરાવો રજુ કરી કોઈ રીબર્ટલ પુરાવો રજુ કરેલ નથી, તેવા સંજોગોમાં ફરીયાદપક્ષે રજુ કરેલ ફરીયાદ, સરતપાસનું સોગંદનામું, રજુ દસ્તાવેજો, રજુ દલીલો, નામદાર ઉચ્ચ અદાલતના ચુકાદાઓમાંના પ્રસ્થાપિત સિદ્ધાંતો વિગેરે ધ્યાને રાખી મુદ્દા નં. ૧ નો જવાબ " હકારમાં " આપી ન્યાયના હિતમાં મુદ્દા નં. ૨ બાબતે નીચે મુજબનો આખરી હુકમ ફરમાવવામાં આવે છે.

-:: આખરી હુકમ ::-

૧. બી.એન.એસ.એસની કલમ-૨૭૮(૨)અન્વયે આ કામના આરોપી પદમાવતી પશુઆહારના પ્રોપરાઈટર સિદ્ધાર્થભાઈ પારસભાઈ જૈન , રહે. જ,પહેલો માળ, વિનાયક ફ્લેટ, મારૂતિનગર, હિંમતનગર જી.સાબરકાંઠા

નાઓને ધી નેગોશીયેબલ ઇન્સ્ટ્રુમેન્ટ એક્ટની કલમ-૧૩૮ મુજબ તકસીરવાન ઠરાવી ૨ (બે) વર્ષની સાદી કેદની સજા કરવાનો હુકમ કરવામાં આવે છે .

૨. વધુમાં આરોપીને એવો હુકમ કરવામાં આવે છે કે , આરોપીએ ચેકની રકમ એટલે કે રૂપિયા ૪,૦૩,૧૦૦/- (અંકે રૂપિયા ચાર લાખ ત્રણ હજાર એકસો પુરા) બી.એન.એસ.એસની કલમ-૩૯૫ મુજબ ફરિયાદીને વળતર પેટે હુકમની તારીખથી બે માસમાં ચુકવી આપવાનો હુકમ કરવામાં આવે છે.

૩. વધુમાં આ કામે આરોપી વળતરની રકમ ફરિયાદીને સમયસર ન ચુકવી આપે તો આરોપીને વધુ ત્રણ માસની સાદી કેદની સજાનો હુકમ કરવામાં આવે છે.

૪. આરોપી:- પદમાવતી પશુઆહારના પ્રોપરાઇટર સિધ્ધાર્થભાઈ પારસભાઈ જૈન, રહે. ૪,પહેલો માળ, વિનાયક ફ્લેટ, માડતિનગર, હિંમતનગર જી.સાબરકાંઠા નાઓને સદર કામે કોર્ટમાં હાજર રહેતા ન હોય, આરોપી વિરૂદ્ધ બી.એન.એસ.એસની કલમ-૪૫૮ અન્વયે પકડ વોરંટ ઇસ્યુ કરવાનો હુકમ કરવામાં આવે છે.

હુકમ આજરોજ તારીખ:૧૩^{મી}, માહે:ઓગસ્ટ, સને: ૨૦૨૬ ના રોજ ખુદી અદાલતમાં વાંચી સંભળાવી, જાહેર કર્યો.

મુકામ : માલપુર.
તા.૧૩/૦૮/૨૦૨૬

(કે.બી.પરમાર)
જ્યુડી. મેજિસ્ટ્રેટ ફર્સ્ટ ક્લાસ,
માલપુર.
Code-GJ01710